

# သတင်းကောင်းစာစောင်

## မာတိကာ

- |  |                       |
|--|-----------------------|
| ၁။ အသင်းတော်ကြီးထွားရန်၌ (ယခင်လမှအဆက်) | Paul Winbert          |
| ၂။ ယုံကြည်သူနှင့် ကပြားပြဿနာ           | Hosea                 |
| ၃။ အတူရှိနေတယ် (ကဗျာ)                  | ကြည်ထွန်းစံ (3M-၂၀၀၇) |
| ၄။ လုံခြုံမှု                          | စောနေထူး(ဦးတို့)      |
| ၅။ ဆာငတ်မှုရှိသူတိုင်းအတွက် (ကဗျာ)     | ဘုန်း (တွံတေး)        |

(ယခင်လမှအဆက်)

# “အသင်းတော်ကြီးထွားရန်၌. . .”

Paul Winbert

ဤကျောင်းကို ဆရာ Board man နှစ် ခြင်းပေး၍ အသက်တာပြောင်းလဲခဲ့သော ပထမ ဦးဆုံးကရင်လူမျိုး “ကိုသာဖြူ” ကိုဂုဏ်ပြုတည် ထောင်သောသာသနာပြုကျောင်းဖြစ်သည်။ စ တင်တည်ဆောက်စဉ်က တိုင်ပေါင်း(၁၀၀)သစ် သားဆောင်ကျောင်းကြီးဖြစ်သဖြင့် “တိုင်တစ်ရာ ကျောင်း”ဟုလည်း ကျော်ကြားသည်။ သစ်သား ကျောင်းဆောင်မှသုံးထပ်တိုက်ကျောင်းဆောင် သစ်ဆောက်လုပ်လာသည့်အခါ Pipe Organ ကိုပါ ထားရှိအသုံးပြုနိုင်သဖြင့်ကျော်ကြားမှုကို ပို၍ဖြစ်စေသည်။


ကိုသာဖြူသည် စာသိပ်မတတ်သော လူဆိုး၊ ဓါးပြ၊ ထောင်ကျရာဇဝတ်သားတစ်ဦး ဖြစ်သော်လည်း အသက်တာအမှန်ပြောင်းလဲ သဖြင့် သန့်ရှင်းသောဝိညာဉ်တော်နှင့်ပြည့်ဝ သောအမှုတော်ဆောင်ကောင်းတစ်ဦးပေါ်ထွန်း ထင်ရှားမှုဖြစ်စေခဲ့သည်။

စာရေးသူခံစားရသမျှ ဆက်လက်ဖော် ပြရလျှင် ၁၉၄၉ ခုနှစ် ပြည်တွင်းဆူပူမငြိမ်မ သက်ဖြစ်လျက် ရန်ကုန်အစိုးရဟုဖြစ်နေချိန်မှာ အမေရိကန်သာသနာပြုဆရာ စားဝပ် ( Erville Sowards ) သည်လုံခြုံရာ ရန်ကုန်မှာမနေ၊ အမေရိကန်သို့လည်း မပြန်၊ နွေအခါ ဖုံတ ထောင်းထောင်း၊ မိုးအခါ ရွှံ့ပွတ်၊ ပေါင်မုန့်

ထောပတ်မရှိသော တကူဆိပ်ရွာ၌ စီးရန်ဘိနပ် မရှိ၊ နေမိုးဝါးထရံအိမ်ကလေးမှာ နေထိုင်ခဲ့ပုံ နှင့်၊ သူနှင့်ဆုံတွေ့တိုင်း ဖော်ရွေစွာပြုံးပြပုံများ ကို လွန်ခဲ့သောကလေးဘဝခံစားရမှုများကိုပြန် လည်သတိရကြည်နူးမိသည်။

တဖန်စာရေးသူသည် ကျောင်းသားဘ ဝမှအစ စာတိုက်နှင့် ကြေးနန်းဌာနသို့အလုပ် ဝင်သည့်အခါသာမက၊ အကြောင်းကြုံတိုင်း ဘာသာဝင်ဖော်ပြမှုကို ခရစ်ယာန်ဟုအမြဲဖော်ပြ လျှက်ရှိသည်။ ဤကဲ့သို့ ရပ်တည်ဖော်ပြပါသော် လည်း တနေ့မှာအခြားဘာသာရေးအသင်းအဖွဲ့ တခုမှအမှုဆောင်လူကြီးရွေးချယ်တင်မြောက် ခြင်းခံခဲ့ရသည်။ ကျွန်တော်သည် ထိုတာဝန်ကို လက်မခံဘဲချက်ခြင်းနှုတ်ထွက်လွှာတင်၊ နှုတ် ထွက်ခဲ့သည်။ ခရစ်ယာန်တဦးပီသမှုကိုပြသခဲ့ သည်။

ဤကဲ့သို့ သွားလာကျင်လည်ခဲ့သဖြင့် မိမိသည် ခရစ်တော်၌တည်ပြီး အသက်တာ ပြောင်းလဲသည်ဟု ကျေနပ်နေချိန်မှာ မိမိအ သက်တာမပြောင်းလဲကြောင်း လုံးဝမရိပ်စားမိ ချေ။ အထက်တနေရာမှာဆိုထားသည့်အတိုင်း စာတန်က ကျေနပ်မှုပေးထားခြင်းထဲ၌နစ်မွန်း နေသည်ကို မသိလိုက်ပေ။



THE NEW KO THA BYU HALL

သို့သော် ၁၉၉၅ ခုနှစ် အသက် ၅၁ နှစ်အရွယ်ကျမှ အရှင်ယေရှုခရစ်တော်၏ကယ်တင်ခြင်းအကြောင်းတစ်ပတ်တာသင်တန်းအားဖြင့် ကြားနာပြီး ငါ့ကိုလည်းကယ်တင်ပါတကား ဟု ရှင်းရှင်းလင်းလင်း ဂဂနန သိရှိခံယူလိုက်သည့်အခါကျမှ ရှေ့ကနေ့ရက်ကာလတို့၌ ငါသည် ခရစ်တော်၌မတည်ခရစ်ယာန်တယောက်မဟုတ်၊ ခရစ်ယာန်အယောင်ဆောင်သော ခရစ်ယာန်တဦးသာဖြစ်ကြောင်းသိလာသည့်အခါ အလွန်ရှက်မိသည်။ ထိုအရှင်ကိုလည်း အတော်အားနာမိသည်။ ဆင်ခြင်စရာ၊ သွန်သင်ချက်က ခရစ်ယာန်ရွာမှာ မွေးဖွားကြီးပြင်းပြီး သာသနာပြုကျောင်းမှာနေ၊ သာသနာပြုဆရာကြီးများ၏ အသက်တာကိုရှုမြင် အားရကြည်နူး၊ မိမိ

ကိုယ်ကို ခရစ်ယာန်ပါဟုရပ်တည်ကြွေးကြော်ယုံနှင့် ခရစ်တော်၌တည်သောခရစ်ယာန်ဖြစ်မလာသည်ကို သင်ခန်းစာယူရန်ဖြစ်သည်။

ဤသို့ဆိုလိုက်သဖြင့်မိမိမွေးဖွားကြီးပြင်းခဲ့သော ဇာတိရွာ၊ နေခဲ့သောသာသနာပြုကျောင်း၊ ထိတွေ့ဖြတ်သန်းကျင်လည်ခဲ့မှုများကို အပြစ်တင်ရှုတ်ချဖော်ညွှန်းလိုရင်းလုံးဝမဟုတ်ဘဲ၊ မိမိအသက်တာပြောင်းလဲခြင်းထူးခြားမှုရှိသည်ကိုသာ ရည်ညွှန်းလို၍ဖြစ်သည်။ အသက်တာကိုပြောင်းလဲပေးသောအရှင်ယေရှုခရစ်တော်၏ပြုပေးလိုက်သော ကယ်တင်ခြင်းအမှုသည် ခန္ဓာ၊ စိတ်၊ ဝိညာဉ်ကယ်တင်ပြီးကြောင်း ထင်ရှားစေသောလက္ခဏာ အံ့ဩအံ့ဩဘွယ်ရာ ခံစားလာခဲ့ရသည်။

အလွန်စွဲလမ်းသော ကွမ်း၊ အရက်ချက်ခြင်း ပြတ်သွားသည်။ အသက်တာပြောင်းလဲချိန်၌ အသဲရောင်အသားဝါ Hepatitis B ပိုးရှိသဖြင့် (၆)လအတွင်း ရောဂါပြင်းထန်ဆက်လက် အသက်ရှင်ရန်မရှိကြောင်း၊ လူ့ဘက်မှခံယူမှုများကို ဘုရားရှင်ကယ်မထား၍၊ ယခုအထိ ဝမ်းမြောက်စွာ အသက်ရှင်နေခြင်း အံ့ဩဘွယ်ရာ ဖြစ်စေသည်အခါ၊ အသင်းတော်၌ သင်းဝင်ခြင်းကိုစဉ်းစားဆုံးဖြတ်လာသည်။ အသင်းတော်၌ဆက်ကပ်ပါဝင်ခြင်းကို အလေးထားဦးစားပေးလာသည်။ အသင်းတော်ကြီးထွားခြင်းကို တွေ့လိုစိတ်တဖွားဖွားဖြစ်လာသည်။ စာရေးသူ ပါဝင်နေသော ရန်ကုန်-၁ အသင်းတော်သည် ကြီးမားသော အသင်းတော် (Mega Church ) ဖြစ်လာရေး ရူပါရုံကို ဝမ်းမြောက်စွာကြိုဆိုသည်။

ကျွန်ုပ်တို့၏ တိုင်းနိုင်ငံ၌ကြီးမားသောအသင်းတော် မရှိသေးသော်လည်း ပြည်ပမှာရှိနေသောအသင်းတော်များကိုလှမ်းကြည့်လိုက်သည့်အခါ အားရကျေနပ်မိသည်။ အိမ်နီးနားချင်း နိုင်ငံများဖြစ်သော စင်္ကာပူ၊ အင်ဒိုနီးရှားနှင့် တောင်ကိုးရီးယားနိုင်ငံတို့ ၌ကြီးမားသောအသင်းတော်ပေါ်ထွန်းနေပြီးဖြစ်သည်။ တောင်ကိုးရီးယားဆိုးလ်မြို့ပေါ်တွင် ကြီးမားသောအသင်းတော်အပါး ၂၀ ခန့်ပေါ်ထွန်းနေပြီး ဖြစ်သည်။ အမေရိကန်ပြည်ထောင်စုကယ်လီဖိုးနီးယားပြည်နယ်မှ RICK WARREN တည်ထောင်သော Saddle Back အသင်းတော်ကို အထူးအားကျမိသည်။

ဤအသင်းတော်သည် အချိန်တိုတို

နှင့် အမြန်ဆုံးကြီးမားသောအသင်းတော်ဖြစ်လာသည်။ ဤအသင်းတော်သည် ဤကဲ့သို့ မြန်မြန်ကြီးထွားလာခြင်း သော့ချက်သည် သင်းအုပ်ဆရာနှင့် ယုံကြည်သူများသည်အသင်းတော်ထားရှိသော ရူပါရုံနှင့်လုပ်ငန်းစဉ်များကို စိတ်အားထက်သန်စွာ ကြိုးပမ်းလုပ်ဆောင်ခြင်းကြောင့်ဖြစ်သည်။ သူတို့ခံယူလုပ်ဆောင်အောင်မြင်လျှက်သက်သေထင်ရှားသော မဟာဗျူဟာ (၅)ရပ်မှာ- ( A Proven five- Part Strategy ) ကိုခံယူဖော်ညွှန်းလိုသည်။ ၎င်းတို့မှာ -  
Churches grow warmer through fellowship  
Churches grow deeper through discipleship  
Churches grow stronger through worship  
Churches grow broader through ministry  
Churches grow larger through evangelism

အသင်းတော်များသည် မိသဟာယအားဖြင့် သာ၍နွေးထွေးလျှက် ကြီးထွားသည်။ အသင်းတော်များသည် တပည့်တော်အစေခံသောအားဖြင့် သာ၍နက်ရှိုင်းလျှက်ကြီးထွားသည်။ အသင်းတော်များသည် ကိုးကွယ်ခြင်းအားဖြင့် သာ၍သန်စွန်းလျှက်ကြီးထွားသည်။ အသင်းတော်များသည် အမှုတော်မြတ်အားဖြင့် သာ၍ကျယ်ဝန်းလျှက်ကြီးထွားသည်။ အသင်းတော်များသည် ဧဝံဂေလီအားဖြင့် သာ၍ကြီးမားလျှက် ကြီးထွားသည်။

အထက်ပါခံယူစရာနည်းလမ်းများသည် အသင်းတော်များနယ်ပယ်၊ ယုံကြည်သူများနယ်ပယ်တို့၌အလှမ်းဝေးစိမ်းကားသောနည်းလမ်းများမဟုတ်ပါ။ ခံယူကျင့်သုံးခြင်းမကျင့်သုံးခြင်းအပေါ်၌သာတည်ကြောင်း သုံးသပ်စရာရှိသည်။ ဤနည်းလမ်းဖော်ညွှန်းရခြင်းသည် သူတို့ထံမှာ အောင်မြင်လျှင်ငါတို့ထံမှာလည်း အောင်မြင်


မည်ကို ခံယူစေလို၍ဖြစ်သည်။

အောင်မြင်မှုအတွက် အခက်အခဲ၊ အဟန့်အတားများရှိတတ်စမြဲဟု ခံယူရန်ရှိသော်လည်း အခက်အခဲတကာ အခက်အခဲတို့သည် ဆရာယုဒဿန်၊ ဦးနောနှင့် ကိုသာဖြူတို့တွေ့ကြုံနေရသောအခက်အခဲတို့ထက်မကြီးကျယ်ပါဟုဆိုချင်သည်။ ဆရာယုဒဿန်သည်သေသည်အထိ အခက်အခဲပြဿနာပေါင်း များစွာခံယူသွားသူဖြစ်သည်။ ဦးနောနှင့် ကိုသာဖြူ တို့သည်လည်း မျှဝေခံစားသွားသူများဖြစ်ကြသည်။

ဤနေရာတွင် ဦးနောတွေ့ကြုံခဲ့ရသော အခက်အခဲကို စံထားဖော်ပြလိုသည်။ သူသည် အရှင်ယေရှုခရစ်တော်ကို မိမိ၏ကယ်တင်ပိုင်ရှင်နှင့် အရှင်သခင်ဟု ခံယူဝန်ခံပြီးဆိုလျှင် ဗဟိုခံယူရန် ဆန္ဒပြင်းပြစိတ်အား ထက်သန်လျက် ရှိသည်။ ဗဟိုခံယူရန်ကိုသာပူဆာသည်။ ဆရာယုဒဿန်က ဗဟိုခံပေးရန်အခြေအနေအရပ်ရပ်ကိုစဉ်းစားသုံးသပ်သည်။ ထိုအချိန်၊ ထိုအခါမှာ မြန်မာ (ဗမာ)လူမျိုးတဦးအနေဖြင့် အလွန်ကြီးမားသောအန္တရာယ်ပြဿနာဖြစ်သည်။ အကယ်၍ဗဟိုခံပေးလိုက်သဖြင့်ထိုသတင်းသည်နန်းတော်တွင်းဘုရင့်နားပေါက်ကြားသွားလျှင် ဦးနောဆိုသောမောင်နောသည် အဘယ်အမှုန်ဖြင့်မော့ပြီး၊ အဘယ်သောင့် အဘယ်ကမ်းဆိုက်မည်ကိုသော်လည်းကောင်း၊ ဆရာယုဒဿန်သည်လည်း အဘယ်သန်လျက်၊ အဘယ်ထားဖြင့် တွေ့ပြီး အဘယ်ငှက်အစာဖြစ်မည်ကိုသော်လည်းကောင်း စာရှုသူတို့ တွေးမြင်နိုင်သည်။

သို့သော်မောင်နောသည် လုံးဝကြောက်လန့်ခြင်းမရှိ၊ အသက်သေရလျှင် သေပါလေစေ။ ယုံကြည်ခြင်းဖြင့်သာ အသက်ရှင်လိုသဖြင့် မှောင်မိုက်သောညသန်းခေါင်အချိန်၌ကွယ်ရာ တနေရာမှာ ဗဟိုခံယူသော ပထမဦးဆုံးသော မြန်မာတစ်ဦးဖြစ်လာခဲ့သည်။ သို့သော်ရေထဲပေါ်ထလာသောအခါအသင့်ချောင်းမြောင်းစောင့်ကြည့်နေသော သူတို့သည် တုတ်ထားမိုးလျှက်အန္တရာယ်ပြုရန် ချဉ်းကပ်လာကြသည့်အခါဘုရားသခင်၏လူဆရာယုဒဿန်၏ မျက်နှာနှင့် ဘုရားသခင်၏ကယ်မမှုအားဖြင့် မောင်နောသည်အသက်မသေဘဲ ဦးနောအသက်တာသို့ တက်လှမ်းခဲ့သည်။ ဤကဲ့သို့ကြီးမားသောအခက်အခဲပြဿနာတံခါးကိုဆရာယုဒဿန်၊ ဦးနောနှင့် ကိုသာဖြူတို့အားဖြင့် ကျော်လွှားခဲ့ရပြီး ဖြစ်သဖြင့် ယခုအချိန်သည် သက်တောင့်သက်သာ တံခါး တနည်းကား သက်သောင့်သက်သာ အခြေအနေ ( Comfort Zone ) ထဲသို့ဝင်စားနေရပြီဟု ခံယူရမည်ဖြစ်သည်။

ထို့ကြောင့် ဤအချိန်အခါသည် အသင်းတော်များတည်ထောင်ကြီးထွားခြင်းတို့ကို အာရုံစူးစိုက်ရူပါရုံထားဆက်ကပ်လုပ်ဆောင်ရန် အကောင်းဆုံးအချိန်ဖြစ်သည်။ အသင်းတော်အသီးသီးထဲ၌ (၁) ဘုရားသခင်တည်းဟူသော နှုတ်ကပတ်တော် (၂) လုပ်ဆောင်ရန်နည်းဗျူဟာကောင်းများ (၃) တန်ဆာပလာအဖြစ်အသုံးချနေသောလူ (ယုံကြည်သူ)များတည်းဟူသော သုံးလွန်းတင်သောကြိုးကဲ့သို့ရှိနေသည်ဆိုလျှင် ခိုင်မြဲတည်ကြည်လျက် အောင်မြင်ရန် သေချာ



THE PIPE ORGAN AT THE NEW KO THA BYU HALL

နေပြီဖြစ်သည်။

သို့သော် အသင်းတော်အသီးသီးတို့၌ ထိုသုံးလွန်းတင်သောကြိုးကဲ့သို့ ရှိပါလျက် မအောင်မြင်ဘဲရှိနေသည်ဆိုလျှင် တနေရာရာမှာ လွဲမှားမှု၊ လိုအပ်မှုရှိနေပြီဟုဆင်ခြင်သုံးသပ်ရန်ရှိသည်။တွေ့ရှိမှုအပေါ်အားမနာတမ်းဝန်ခံ ပြုပြင်ခြင်းဖြင့်အသင်းတော်ကြီးထွားရန်၌ . . . နှုတ်ကပတ်တော်ခေါင်းပါးလျှင် ပြန်လည်ပြန်ပွားခြင်း၊ နည်းဗျူဟာ ကောင်းမရှိသေးလျှင် ခံယူထူထောင်ခြင်း၊ လူ(ယုံကြည်သူ)တို့၏ဖြောင့်မတ်ခြင်းကို ဖျက်ဆီးနေသော တွေဝေခြင်း၊ ရှောင်လွှဲခြင်း၊ ပျင်းရိခြင်း၊ ထောင်လွှားခြင်း၊ မုသာ၌တည်ခြင်းနှင့် စိတ်ရော၊ ကိုယ်ပါမလုပ်

ဆောင်လိုခြင်းသဘောထားများကို စွန့်ထားပယ်ရှားပြီး အမှုတော်မြတ်၌ဝမ်းမြောက်စွာ ဆောင်ရွက်ခြင်းဖြင့် ကြီးမားသောအသင်းတော်များစွာ ထူထောင်ကြရအောင်ဟု အရှင်ယေရှုနာမ၌တိုက်တွန်းဝေငှအဆုံးသတ်အပ်ပါသည်။ ဘုရားသခင်ကောင်းကြီးပေးပါစေ(နေ့စွဲ၊ ၁၆. ၃. ၀၇)

ကိုးကား။      ။ Operation World By PATRICK JOHNSTONE PURPOSE DRIVEN CHURCH BY RICK WARREN BURMA AND THE KARENS BY DR. SAN C. PO

# “ ယုံကြည်သူနှင့် ကပြားပြဿနာ ”

Hosea

ကျွန်ုပ်တို့ ရှင်သန်နေထိုင်ရာ ပတ်ဝန်းကျင်နေရာဒေသအသီးသီးတွင် လူမျိုးစု တစ်စုနှင့်တစ်စု၊ တစ်နိုင်ငံနှင့်တစ်နိုင်ငံကူးလူး ဆက်ဆံကြရာမှ ကပြားလူတန်းစားတစ်ရပ်ပေါ် ပေါက်လာကြသည်။ ဥပမာဆိုရသော် ကရင်နှင့် ဗမာပေါင်းစပ်၍ ကရင်ဗမာကပြား၊ တရုတ်နှင့် ရှမ်းပေါင်းစပ်၍ ရှမ်းတရုတ်ကပြား၊ ရှမ်းနှင့်ကု လားပေါင်းစပ်၍ ရှမ်းကုလားကပြား စသည် အားဖြင့် ကပြားပေါင်းများစွာရှိကြသည်။ ထိုအ ထဲတွင် အထူးဆန်းဆုံးကပြားတမျိုးမှာ ‘ခရစ် ယာန်ကပြား’ ပင်ဖြစ်သည်။ မြန်မာပြည်အလယ် ပိုင်းနေရာဒေသတချို့မှ ယုံကြည်သူနှင့် မ ယုံ ကြည်သူမညီသောထမ်းပိုးကိုထမ်းလျက်စုံဖက် ပေါင်းသင်းခြင်းမှအကြင်‘ခရစ်ယာန်ကပြား’တည်း ဟူသော ဝေါဟာရပေါ်ပေါက်လာရသည်။ သို့ သော် သတိချပ်သင့်သည်မှာ ခရစ်ယာန်တွင် ကပြားမရှိပါ။ (ရှိလည်း မရှိသင့်ပါ)။ ရှိလျှင် လည်း မိတ်ဆွေ၏ကယ်တင်ခြင်းနှင့် ယုံကြည် ခြင်းကို ပြန်လည်ဆန်းစစ်ရန်လိုအပ်ပေသည်။ ခရစ် ယာန်အသက်တာ၏အခြေခံအုတ်မြစ်မှာ ခရစ်တော်ကို မိမိ၏ကယ်တင်ပိုင်ရှင်အဖြစ်ယုံ ကြည်သက်ဝင်ခြင်းပင်ဖြစ်သည်။ ယုံကြည်ခြင်း ဆိုသည်မှာ ကြားနေဝါဒကျင့်သုံး၍မရပါ။ (ယော၊ ၃း၁၈) “သားတော်ကိုယုံကြည်သောသူ

သည်အပြစ်စီရင်ခြင်းကိုမခံရ။ မယုံကြည်သော သူမူကား ဘုရားသခင်၌တပါးတည်းသောသား တော်ကိုမယုံကြည်သောကြောင့် ယခုပင်အပြစ် စီရင်ခြင်းကိုခံရ၏” ကျမ်းစာကပြောနေသည်မှာ ရိုးရိုးလေးပင် ခရစ်တော်ကိုယုံလျှင် ထာဝရအ သက်ရမည်။ မယုံလျှင်ထာဝရပျက်စီးခြင်းဖြစ် မည်။ မယုံတဝက်၊ ယုံတဝက်တို့၊ ယုံကြည်ဟန် ဆောင်နေခြင်းတို့က ထာဝရပျက်စီးခြင်းသို့ ရောက်ရမည့်လားရာပင်ဖြစ်သည်။ ခရစ်ယာန် တို့၏ယုံကြည်သက်ဝင်မှုတွင် ကြားနေဝါဒနေ ထိုင်၍မရပါ။ ဓမ္မဟောင်းကာလ ဘုရားသခင် ၏ဣသရေလလူမျိုးတော်အပေါ် တောင်းဆိုမှု များကို လေ့လာလျှင်လည်း ရှင်းလင်းစွာသိနိုင် ပါသည်။ (ဝတ်၊ ၂၀း၂၂-၂၄၊၂၆) “သင်တို့ကို ငါပို့ဆောင်၍နေရာချသောပြည်သည် မအော့ အန်စေခြင်းငှါ... ငါသည် သင်တို့ကိုအခြား သောအမျိုးနှင့်ခွဲထားသောသင်တို့ဘုရားသခင် ထာဝရဘုရားဖြစ်တော်မူ၏။ . . ငါသည်ထာဝရ ဘုရားသန်ရှင်းသည်ဖြစ်၍၊ သင်တို့ကိုငါအလိုရှိ သဖြင့်၊ အခြားသောအမျိုးနှင့်ခွဲထားသောကြောင့်၊ ငါ့အဘို့သန်ရှင်းခြင်းရှိကြမည်။ ” ထိုအရာက ဘာ ကိုဆိုလိုသနည်း၊ ဣသရေလလူမျိုးကို အ ရော အနှောသဘာဝနှင့် ရှင်သန်နေထိုင်ရန် အကြံအစည်တော်မရှိကြောင်း ငါ့အဘို့တည်း

ဟူသော (SET APART ONLY FOR GOD) သီးခြားနေထိုင်ခြင်း၊ သန့်ရှင်းခြင်းအသက်တာနှင့် သူ့အတွက် ဆက်ကပ်နေထိုင်ရန်တောင်းဆိုထားခြင်းဖြစ်သည်။ ဘုရားသခင်က သူ့ရွေးကောက်ထားသော လူမျိုးတော်နှင့်အခြားလူမျိုးသွေးနှော၍ ကပြားဖြစ်သွားရန်မလိုလားခဲ့ပေ။ ဘုရားသခင်က လူကပြားကိုမနှစ်သက်ရုံမျှမက ‘ဝတ်၊ ဝဠေးဝဠ တွင် ငါ၏ပညတ်တရားကို သင်တို့သည် စောင့်ကြမည်။ အမျိုးခြားသော တိရိစ္ဆာန်အထီးအမတို့ကိုမရက်တင်စေရ၊ ခြားနားသောမျိုးစေ့ကိုရောနှော၍လယ်၌မကြံ့ရ။ ဝါနှင့်သိုးမွေးရော၍ ရက်သောအဝတ်ကိုမဝတ်ရ။’ ဟူ၍ပင်ထပ်မံ၍ပညတ်ထားပါသေးသည်။ တိရိစ္ဆာန်ကပြား၊ မျိုးစေ့ကပြား၊ အဝတ်ကပြား သက်ရှိသက်မဲ့အရာအားလုံးအရောအနှောဖြစ်ခြင်းက ပြားဖြစ်ခြင်းကိုပင်မနှစ်မြို့ပါ။ (အဝတ်ကပြားဟူဆိုရာတွင် မျက်မှောက်ခေတ်ယုံကြည်သူတွေ အနေနှင့်ယုံကြည်သူပီသစွာဝတ်စားဆင်ယင်ခြင်း ရှိဖို့ရန် ပုံဆောင်ချက်ပင်ဖြစ်သည်။ လောကသားများကဲ့သို့အဖော်၊ အဟိုက်၊ အခွဲများစွာပါသောအန္တရာယ်ကိုဖိတ်ခေါ်သော ဝတ်စားဆင်ယင်မှုမျိုး၊ ယုံကြည်သူအမျိုးသမီး ငယ်များဝတ်စားဆင်ယင်မှုမှရှောင်ကြဉ်သင့်ကြသည်။ အဝတ်အစားခေတ်မှီစွာဝတ်ဆင်တာကောင်းပါ သည်။ ခေတ်ရှေ့ပြေးတာတော့မကောင်းပါ) ဘုရားသခင်မနှစ်သက်ဆုံးသောကပြားကို ပြရမည်ဆိုလျှင် ယုံကြည်ခြင်းအရာ၌ ကပြားဖြစ်နေခြင်း ပင်ဖြစ်သည်။ ၂ကော၊ ၆း ၁၄ တွင် ကနဦးအသင်းတော် ယုံကြည်သူများသို့ ‘မယုံကြည်သူတို့နှင့်တွဲဘက် ၍ဆန့်ကျင်ဘက် ဖြစ်သောထမ်းဘိုးကို

မထမ်းကြနှင့်၊ တရားသောအမှုသည် မတရားသောအမှုကိုအဘယ်သို့လက်ခံနိုင်မည် နည်း။ အလင်းသည်မှောင်မိုက်နှင့်အဘယ်သို့ဆက်ဆံနိုင်သနည်း။’ ဟု ရှင်ပေါလုကပြတ်သားစွာ ပညတ်ထားလျှင်ရှိသည်ကိုလည်းတွေ့နိုင်သည်။ အဘယ်ကြောင့်နည်းဟူမူကား (ထွ၊ ၃၄း ၁၅၊ ၁၆) ‘သင်သည် ထိုပြည်သူပြည်သားတို့နှင့် မိသဟာယ... သင်သည် သူတို့သမီးများကိုယူ၍၊ ကိုယ်သားတို့နှင့်ထိမ်းမြားပေးစားသဖြင့် ... ထိုဘုရားတို့ကနှင့်မှားယွင်းစေမည်ဟူ၍၎င်း စိုးရိမ်စရာရှိ၏။’

တရား၊ ၇း ၃၄ ‘သူတို့နှင့်စုံဘက်ခြင်းကိုမပြုရ။ ... ထိုအခါ အမျက်ထွက်၍ သင်တို့ကို ချက်ခြင်းဖျက်ဆီးတော်မူလိမ့်မည်။’ ထိုအချက်ကို နာခံခြင်းမရှိခဲ့၍ သေဘေးနှင့် ကြုံတွေ့ရသူ ရှေ့လောမိတ်၏ သားအကြောင်း ကျမ်းစာက မှတ်တမ်းတင်ထား လျှင်ရှိသည်။ (ဝတ်၊ ၂၄း ၁၀-၁၄) အဲဂုတ္တုလူနှင့်ကူသရေလ မိန်းမရ၍၊ ကူသရေလအမျိုးသားတို့နှင့် အတူလိုက်လာသော သားတယောက်သည် တပ်ထဲမှာ ကူသရေလလူနှင့်ရန်တွေ့သဖြင့် နာမတော်ကိုပြစ်မှားလျှက် ကျိန်ဆဲလေ၏။ ထိုသူ၏ အမိကား၊ ဒန်အမျိုး၊ ဒီပရီအမျိုး ရှေ့လောမိတ် ဖြစ်သည်။ ပြစ်မှားသောသူကိုမောရှေ့ထံသို့ဆောင်ယူခဲ့၍ ထာဝရဘုရား၏အလိုတော်မသိမှီတိုင် အောင် ချုပ်ထားကြ၏။ ထာဝရဘုရားကလည်း ကျိန်ဆဲသောသူကို တပ်ပြင်သို့ဆောင်သွား၍ ... ပရီသတ်အပေါင်းတို့သည် ကျောက်ခဲနှင့် ပစ်ကြစေ။ (တော၊ ၂၅း ၁၉) ထိုကဲ့သို့ပေါင်းသင်းဆက်ဆံကြမှုကြောင့် ကူသရေလလူနှစ်



**ဘုရားသခင်က ...**

**သူ့ရွေးကောက်ထားသော**

**လူမျိုးတော်နှင့်အခြားလူမျိုး**

**သွေးနှော၍ .....**

**ကပြားဖြစ်သွားရန်**

**မလိုလားခဲ့ပေ။**

သောင်းလေးထောင် သေကြေပျက်စီးခဲ့ရသလို (တော၊ ၂၅:၁၄၊ ၁၅) တွင်လည်း ရှိမောင်အမျိုး ဇီမရီသည် မိချန်မိန်းမကောဇာတီနှင့်ပေါင်းသင်း ခဲ့၍ အသေသတ်ခြင်းခံခဲ့ရကြောင်း တွေ့ရပြန် သည်။ ဓမ္မဟောင်းကာလ၌ဖြစ်စေ၊ ဓမ္မသစ်ကာ လ၌ဖြစ်စေ ဘုရားသခင်ကမညီသောထမ်းပိုး ထမ်းကြခြင်းကို တားမြစ်ထားသည်။ သို့သော် ဝမ်းနည်းစရာကောင်းသည့်အချက်မှာ မျက် မှောက်ခေတ်ယုံကြည်သူ အချို့တို့သည် ထိုကဲ့ သို့ မညီသောထမ်းပိုးထမ်းခြင်းကိစ္စနှင့် ပတ် သက်၍၊ ဘာခံယူချက်ဘယ်လိုယုံကြည်ချက်မျိုး မှမရှိဘဲ ပစ္စလက္ခကျူးလွန်၊ ရက်ရက်ရောရော ချိုးဖောက်လေ့ရှိကြသည်။ ထိုသို့ ကျူးလွန်နိုင် ရန်လည်း အချို့အချို့သော အသင်းတော်ခေါင်း ဆောင်ကြီးများထံတွင် MIX MERRAGE အက်ဥပဒေ ပြင်ဆင်ပေးလျက် တရားဝင်ထိမ်း မြားလက်ထပ်ခွင့်လိုင်စင်ယူနေကြသည်မှာ ဘု ရားသခင်၏အကြံအစည်နှင့်လုံးဝလွဲချော်နေ ကြခြင်းပင်ဖြစ်သည်။ ထိုဘာသာရေးလွတ်လပ် ခွင့်မှာ စာတန်၏လှည့်ကွက်တခုဖြစ်ကြောင်း သူတို့သဘောမပေါက်ကြ။ ထိုလိုင်စင်ရကြ သည်ကိုပင် ဘုရားသခင်၏ ကျေးဇူးတော်သ ဖွယ် သတ်မှတ်နေကြသည်မှာ အံ့ဩစရာပင် ဖြစ်သည်။ ထိုလျော့တိလျော့ရဲ ယုံကြည်ခြင်း အပေါ်တွင် အခြေခံ၍ဖြစ်ပေါ် လာသောအခွင့် အလမ်းသည် ယုံကြည်သူတွေ၏ယုံကြည်ချက် နှင့်လူမှုရေး၊ စာရိတ္တပိုင်းဆိုင်ရာအတွက် ကောင်းသောအလားအလာ မဟုတ်ပါ။ အချို့ သော ယုံကြည်သူများက (၁ကော၊ ၇:၁၂-၁၆) တွင် ပါရှိသော ရှင်ပေါလုပေးခဲ့သည့် ပညတ်

ချက်အရ မယုံကြည်သူနှင့် ယုံကြည်သူထိမ်း  
မြားလက်ထပ်နိုင်ကြောင်း ထောက်ပြဆွေးနွေး  
လေ့ရှိသည်။ သို့သော်ထို ကျမ်းချက်မှာ မညီ  
သောထမ်းပိုးကိုထမ်းမိလျှက်သား၊ ထမ်းပြီးသူ  
များနှင့်သာစပ်ဆိုင်သောအရာ ဖြစ်သည်ကို သ  
တိချပ်သင့်သည်။ လက်ထပ်ထိမ်းမြားခြင်းမပြုရ  
သေးသော ယုံကြည်သူလူငယ်မောင်မယ်များ  
နှင့် လုံးဝစပ်ဆိုင်သောအရာမဟုတ်ပါ။ ရှင်ပေါ  
လုကလည်း ထိုကဲ့သို့ လက်ထပ်ထိမ်းမြားနိုင်  
ကြောင်း ထပ်မံ၍ တလုံးတပါဒမျှ တိုက်တွန်း  
ထားခြင်းမရှိပါ။

တချိန်က ရွေ့လီရတနာရွှေဆိုင်  
ကြော်ငြာလေးတခု မိတ်ဆွေမှတ်မိပါ၏လော?  
ဒွေးနှင့်ထက်ထက်မိုးဦးတို့ သရုပ်ဆောင်ထားကြ  
သည် 'ကျွန်မကိုချစ်ရင် မောင်ကြီးရယ်ဝယ်ပေး  
ပါနော်'၊ 'ငါ့မှာရှိတဲ့ပိုက်ဆံလေးနဲ့... နောက်  
ဆုံး ဒွေးပြောသွားသည့် စာသားလေးကအဘယ်  
သို့နည်း။ 'မောင်ကြီးအချစ်ကို ရွှေလီမှာပဲ  
သက်သေထူပါ့မယ်' ဟူ၍ပင် ဖြစ်သည်။ 'မောင်  
ကြီးအချစ်ကို ရွှေလီမှာ သက်သေထူတာတော့  
ကောင်းပါသည်' 'မောင်ကြီးအချစ်ကို ဗတ္တိဇံ  
နှင့်သက်သေမထူမိပါစေနှင့်' ဟု သတိပေးပါ  
ရစေ။ ခေတ်ကာလသားသမီးများကယ်တင်ခြင်း  
သဘော မပေါက်၊ ကယ်တင်ခြင်းမရောက်ဘဲ  
ဗတ္တိဇံခံကာ၊ လက်ထပ်ထိမ်းမြားခြင်းအမှုပြုကြ  
သည်။ ချစ်သောညီအကိုမောင်နှမတို့ ချစ်ခြင်း  
မေတ္တာကိုခုတုံးလုပ်ပြီး ဘာသာရေးလွန်ဆွဲပွဲ  
လုပ်နေကြသည်မှာ မိမိအသက်တာ၊ မိမိမိသား  
စု၊ မိမိပတ်ဝန်းကျင်၊ မိမိအသင်းတော်အတွက်  
ကောင်းသောအလား အလာမဟုတ်ပါ။

အသင်းတော်၏ ဝိညာဉ်ပိုင်းဆိုင်ရာ၊ ယုံကြည်  
ခြင်းနှင့် ခံယူချက်ပိုင်းဆိုင်ရာ ကျဆင်းနေခြင်း  
ပင်ဖြစ်သည်။ ဆလွန်းကားကို လယ်ထွန်စက်  
ဘီးတပ်မောင်း၍ ဘယ်လိုမှအဆင်ပြေနိုင်မည်  
မဟုတ်ပါ။ (က၊ ၂:၂၄၊ ၂၅၊ မ၊ ၁၉:၄-၆။ ဧ၊ ၅: ၅  
၃၁) တွင်ပါရှိသော ဘုရားသခင်၏အကြံအစည်  
တော်ဖြစ်သည့် တသားတကိုယ်တည်း၊ တလုံးတ  
ဝတည်း ဟန်ချက်ညီစွာ ရှင်သန်နေထိုင်မှု ဆို  
သည့်အ ရာကို အိမ်ထောင်မိသားစုအတွင်း အ  
ကောင်အထည်မဖော်နိုင်လျှင် အနှစ်သာရကင်း  
မဲ့သော ခရစ်ယာန်အိမ်ထောင် မိသားစုသာဖြစ်  
လျှက် အိမ်ထောင်ရေးမည်သို့မျှသာယာနိုင်  
မည်မဟုတ်ပါ။ ထိုအရာ၏ အရင်းအမြစ်မှာ  
ယုံကြည်သူတို့အသက်တာတွင် ယုံကြည်ခြင်း  
အရာ၌ ကပြားဖြစ်နေကြသော ပြဿနာရပ်  
ကြောင့်ပင်ဖြစ်ပါသည်။ အယောက်စီတိုင်းကို  
ဘုရားသခင်ကောင်းကြီးပေးပါစေ။

**ယုံကြည်သူတို့အသက်တာတွင်**  
**ယုံကြည်ခြင်း အရာ၌**  
**ကပြားဖြစ်နေကြသော ပြဿနာရပ်**

# ‘အတုရှိနေတယ်’



ငါ့အနားမှာ ချစ်သူမရှိလည်း

ငါမလွမ်းဘူး

စစ်ကုမရှိလည်း

ငါမပန်းဘူး

သူငယ်ချင်းတွေမရှိလည်း

ငါမရှူးဘူး

မိဘတွေစွန့်ပစ်လည်း

ရှုံးပွဲချပင်ဘူး

ငါ့အနားမှာ မီးရထားကြီးပြတ်မောင်းလည်း

ငါသွေးမပျက်ဘူး

ငါ့အရှေ့လေယာဉ်ကြီး

ပျက်ကျလာရင်တောင်

ငါမရှောင်ဘူးကွာ

ငါ့အနားမှာ ခရစ်တော်ရှိတယ်

ရင်ထဲမှာ သန့်ရှင်းတဲ့ဝိညာဉ်တော်ဘုရားရှိတယ်

အစဉ်အမြဲကာကွယ်တဲ့

ခမည်းတော်ဘုရား ရှိနေမှာပါကွာ



ကြည်ထွန်းစံ (3M- ၂၀၀၇)

# ‘လုံခြုံမှု’

စောနေထူး (ဦးတို)

ကျေးဇူးတော်ကြောင့် ဝေငှခွင့်ပြင်ဆင်  
ပေးတော်မူသော ဘုရားသခင်၏နာမတော်အား  
ချီးမွမ်းပါသည်။(အာမင်)

ဦးစွာအခြေပြုနှုတ်ကပတ်တော် များအား  
ဆင်ခြင်နှလုံးသွင်းကြပါစို့။

ဆာ၊ ၄၆:၁-၆ -သင့်အသက်တာ၌ပထမဦးစွာ  
တွေ့ထားသောလုံခြုံမှုတနေရာ။

ဆာ၊ ၄၇:၁၊ ၂၊ ၇- သင်ချီးမွမ်းရန် ဘုရားသခင်အ  
လွဲအဆုံးသတ်ထားသည်။

မ၊ ၂၄:၁၅-၁၈- သင်ဖြစ်သည်အတိုင်း သင်ဖြစ်  
ပါ။

မ၊ ၁၆:၂၅ - လုံခြုံမှုအတွက်နောက်တခုမရှိ  
ကြောင်း ခရစ်တော်အာမခံသည်

၁တိ၊ ၆:၉-၁၀- ငွေကိုရှာပါ။ ပြီးမှဝမ်းမမြောက်  
နှင့် ၊ မရှိလို့မဖြစ်တာထက် မဖြစ်လို့မရှိတာ  
လူ့ရဲ့အဓိပ္ပာယ်ပါ။ အခြေပြုထားသော နှုတ်က  
ပတ်တော်မြတ်အားဖြင့် ချစ်သောမိတ်ဆွေညီအ  
ကိုမောင်နှမများအသက်တာ၌ သန့်ရှင်းသောဝိ  
ညာဉ်တော်၏အလင်းပေးခြင်းရရှိမှာဖြစ်ပါတယ်။

လုံခြုံမှုဆိုတာ လူတိုင်းအတွက် လိုအပ်တယ်  
ဆိုတာ ကျွန်တော်ကိုယ်တိုင်နားလည်ထားပါ  
တယ်။ ဒီအတွက်ကြောင့် အဆွေ အထူးကျွန်  
တော်ပြောဖို့မလိုအပ်ဘူးလို့ယုံကြည် တယ်။  
ရည်ရွယ်ချက်နဲ့အသက်ရှင်နေသူတိုင်း အတွက်

လုံခြုံမှုအတွက် ရှာဖွေတယ်။ ပြင်ဆင်တယ်။  
ဒီအချက်တွေဟာ ကမ္ဘာပေါ်နေ လူသားတိုင်း  
ရာနှုန်းပြည့်ပါဝင်ကြောင်း မငြင်းဆန်နိုင်ပါ။  
ဘဝအသက်တာ လုံခြုံစိတ်ချဖို့အတွက် ရှာ  
ဖွေခြင်းနည်းလမ်းခြားနားခြင်းရှိကောင်းရှိမည်။  
ဒါပေမဲ့ စိတ်နှလုံးထဲမှာ ငါ့ရဲ့ဘဝအသက်တာ  
အတွက် လုံခြုံမှုဘာလုပ်မလဲ၊ ဘာလုပ်မှဖြစ်  
မယ်ဆိုတဲ့မေးခွန်းကိုယ်စိကိုယ်စီရှိနေမယ်ဆိုတာ  
ကျွန်တော်ယုံကြည်ပါတယ်။ ဟုတ်ရဲ့လားမ  
ဟုတ်ဘူး ဆိုတာ မိတ်ဆွေကိုယ်တိုင်မိတ်ဆွေ  
ဆုံးဖြတ်ပါတော့။

အနာဂတ်ကိုတန်ဖိုးထားတဲ့လူ  
တွေတိုင်း ငါလက်ရှိလုပ်နေတဲ့ငါ့အလုပ်၊ ငါ့  
ဘဝ၊ အသက်တာအတွက် ငါ့မိသားစုအတွက်  
ဘယ်လောက်ထိလုံခြုံမှုအာမခံချက်ပေးနိုင်လဲ။  
တကယ်လို့များ ငါအငြိမ်းစားယူရမဲ့အချိန်ကျ  
ရင်လုံခြုံမှုရောပေးနိုင်ပါ့မလားဆိုတဲ့တွေး  
ခေါ်မှု၊ ဆင်ခြင်မှုအာရုံ များမလွဲစုစည်းထား  
မယ်လို့ ကျွန်တော်ယူဆပါ တယ်။

ဒီအတွက်ကြောင့် လုံခြုံမှုနှင့်  
သက်ဆိုင် တဲ့သွန်သင်ချက်များ ၊ သမ္မာကျမ်း  
၏ လမ်းပြမှု ကို ကျွန်တော်ခံရပါသည်။ နှုတ်  
ကပတ်တော်ရဲ့ ဆိုလိုချက်နှင့် ကမ္ဘာပေါ်ရှိ

အခြေအနေကို သုံး သပ်နှိုင်းယှဉ်မိတဲ့အခါမှာ ကျွန်ုပ်အတွက် သင့် ကိုသတိရစေသောအခွင့်အရေးတခု၊ ဘုရားသခင်ကျွန်ုပ်ကို ကျေးဇူးပြုပါသည်။ ကမ္ဘာ့အခြေအနေ၊ တိုင်းနိုင်ငံအခြေအနေ၊ လူသားတွေရဲ့အခြေအနေစုစည်းမြင်လာတဲ့အခါမှာ သင့်အတွက် ကျွန်ုပ်သတိပေးသင့်ကြောင်း အဖြေထွက်ပါသည်။ သင်သိထားပြီဆိုရင်လည်း ကျွန်ုပ်ကိုခွင့်လွှတ်ပါ။ သင်နားလည်ပြီးသားအရာများ ကျွန်ုပ်အနေနဲ့ ပြောမိရဲ့သား ဖြစ်နေမယ် ဆိုရင် ကျွန်တော့်အတွက် ဆုတောင်းပြီးပြန် ကူညီပါ။ ဤထက်မကနက်နဲတဲ့ ဖွင့်ပြမှု ရစေရန် သင်ကူညီပေးဖို့ နာမတော် မြတ်၌မျှော်လင့်သည်။ နားနဲ့ မနာ၊ ဖဝါးနဲ့ နာ ဆိုရိုးအတိုင်း မိတ်ဆွေကို ကျွန်တော် အခွင့်တောင်းပါသည်။

သင့်ကိုခပ်ညွှည့်ပုဂ္ဂိုလ်တဦးအဖြစ်မရည်ညွှန်းပါ။ သင်သည်ဘွဲ့ ရပညာတော်အရည်အချင်းပြည့်ဝကြောင်း နားလည်ပါသည်။ သတိဟူသည် ပိုသည်မရှိဟူသော ဆောင်ပုဒ်ကျွန်ုပ်ခဏငှားသုံး ပါရစေ။ မမှားဖူးသောရှေ့နေ၊ မသေဖူးသောဆေးသမား စကားပုံလေးသင်မှတ်မိမှာပါ။ ဒီလောက်ဆိုသင့်ကိုကျွန်ုပ်ဆရာမလုပ်ကြောင်းနားလည်မှာပါ။ သမ္မာကျမ်းစာအရ ဥပမာ ပုဂ္ဂိုလ်တဦးဖြစ်သောဒါဝိဒ်ကိုကြည့်ပါ။ အင်မတန်မှ သတိပညာရှိသူတဦးအဖြစ်မှတ်တမ်းပြုထားခြင်း ခံရပါသည်။ ၁ရာ၊ ၁၈:၁၄၊ ၁၅ အရ “အလွန်သတိပညာ” နှင့်ပြုမှုသည် ဟူ၍ သုံးထား ပါသည်။ “အလွန်” ဆိုတဲ့စကားလုံး

ဟာ အင်မတန်မှမှတ်သားလောက်ပါတယ်။ ဘုရားသခင်ဟာ ဒါဝိဒ်ကို ချီးမြှောက်ထားသော



စကားစုပါ။ ရှောလုရဲ့မကောင်းကြံခြင်းအမျိုးမျိုး အကြိမ်ကြိမ်များစွာထဲက သတိပညာနဲ့ ရှောင်နိုင် သော ဒါဝိဒ်ဟာရန်လဲမပြု၊ ပြဿနာလဲမရှာ ဗာသရှေ့ဘရဲ့မေ့ဆေးပေးခြင်းခံသွားရပြီး စစ်ရှုံး သွားတာမှတ်လောက်ပါတယ်။ မသိ၍ မေ့တာဟာ ခံရကောင်းပါတယ်။ ခွင့်လွှတ် လို့လဲရပါတယ်။ သိသိကြီးနဲ့ မေ့သွားတာ အင်မတန်မှ ခံရခက်ပါတယ်။ ခွင့်လွှတ်ရန်လဲမသင့်တော်ဘူးလို့ အဖြေထွက်ပါ သည်။ ထို့ကြောင့် ဤအကြောင်းလေးတွေထောက်ရှု ဆင်ခြင်မိတဲ့အတွက်ကြောင့် သတိထားစေချင်သည့် ဆန္ဒတခုကြောင့်ပါ။ ဒီနေ့ ကမ္ဘာနဲ့အဝှမ်း အခြေအနေတွေဟာ အင်မတန်မှသတိချပ်ဆင်ခြင်စရာ ဖြစ်လာနေပါပြီ။ တနေ့တခြား သတိကြီးစွာနဲ့

နေထိုင်သွားလာ လုပ်ကိုင်ဖို့အချိန် ဖြစ်နေပြီ လို့ မှတ်ချက်ချချင်ပါတယ်။ သမ္မာကျမ်းစာ၏ တဒေါင့်တနေရာမှဆိုလိုခြင်း ဖြစ်ပါသည်။ သမ္မာကျမ်း၌ ဘုရားသခင်မိန့်မှာသည့်အတိုင်း လောကကမ္ဘာမြေကြီး ပျက်စီးမယ်၊ စီရင်ခြင်းခံရမယ်ဆိုတာ မိတ်ဆွေကို အထွေအထူးကျွန်ုပ် ပြောရန်မလို။ သိပ္ပံပညာတိုးတက်တတ်ကျွမ်းတဲ့အင်အားကြီးနိုင်ငံများမှသိပ္ပံပညာရှင်ကြီးများ လေ့လာသိရှိချက်အရ ကမ္ဘာမြေကြီးစာပျက်စီးဖို့၊ တနေ့တခြားနီးလာနေကြောင်း လေလှိုင်းမှ သော်၎င်း၊ စာပေမှသော်၎င်း၊ အသိပေးထားခြင်းသည် နှစ်ပေါင်းကြာခဲ့ပြီးဖြစ်ပါသည်။ ဒီအခြေအနေတွေကြောင့် ကမ္ဘာမြေကြီးဟာလုံခြုံမှုမပေးနိုင်တော့ဘူး၊ လုံခြုံမှုမရှိတော့ဘူးဆိုတာ သိလာတဲ့ ကမ္ဘာသိပ္ပံပညာရှင်အင်အားစုကြီးများဟာ လောကကမ္ဘာမြေကြီးကို စွန့်ခွာပြီး အာကာသ လကမ္ဘာပေါ်သို့ လုံခြုံမှုရှာလာကြတယ်။ ယခု အချိန်ဆိုလျှင်အောင်မြင်စရှိနေပါပြီ။ လကမ္ဘာပေါ်သို့အကြိမ်ကြိမ်တက်ရောက်နေကြောင်း ကမ္ဘာအသိဖြစ်နေပါပြီ။ ဒီအမှုအရာဟာ ကမ္ဘာမြေကြီးရဲ့ပျက်စီးမှု တစ်စိတ်တဒေသရည်ညွှန်းတဲ့နိမိတ်လက္ခဏာတခုလို့ယူဆချင်ပါတယ်။ မသိသူကျော်လွှား၊ သိသူဖော်စားဆိုရိုးကိုမမေ့သင့်ပါ။ ယခုအချိန်ဆိုသာ၍သိသာလာပါပြီ။ ကမ္ဘာမြေပထဝီ၏အိုဇိုးလွှာလျော့နည်းပျက်ပြားမှု၊ ကမ္ဘာကြီးပူနွေးလာမှုတနှစ်ထက်တနှစ် အပူအားပြင်းလာမှုတွေမိတ်ဆွေကိုယ်တိုင်ခံစားရမှာဖြစ်ပါတယ်။ တချို့သောမြို့ရွာဒေသတွေဆို အပူဒဏ်ကိုအကြီးအကျယ်တွေ့ကြုံ

ရင်ဆိုင်နေရကြပါတယ်။ ဒီအဖြစ်အပျက်တွေ သင်သိချင်မှသိမှာပါ။ ဘာကြောင့်လဲဆို လောကရဲ့ခဏတာလုံခြုံမှုစည်းစိမ်သင်ရရှိထားတဲ့ အချိန်ရောက်ကောင်းရောက်နေမယ်လို့ ကျွန်တော်သင့်ဘက်ကနေ၍ကိုယ်ချင်းစာပါတယ်။ အပူဒဏ်ခံစားနေရသောမြို့ရွာတနေရာက သင်၏ညီအကိုမောင်နှမများဖြစ်သော ကိုယ်နှင့်အမျှစပ်ဆိုင်သော ခရစ်တော်၌ညီကိုတော်များစွာ ခံစားရချိန်မှာ သင်သည် အဲယားကွန်း၊ ရေခဲသေတ္တာ၊ လေပန်ကာများနှင့်စံမြန်းရချိန်ဖြစ်ကြောင်းဖြစ်ပါလိမ့်မည်။ တချို့သောဒေသမှာ ရေခန်းခြောက်မှု တွေ့ကြုံနေရပါတယ်။ ယခင် ယခင်နှစ်များဆို 'လေး-ငါး -ဆယ်ပေလောက် ရရှိနိုင်တဲ့ရေ၊ ယခုဆိုပေမြောက်များစွာ တူးရလများစွာသောက်ရသော ရေတွင်းရေကန်လအနည်းငယ်လေးနဲ့ခန်းခြောက် သွားနေကြောင်း ကျွန်ုပ်ကိုယ်တိုင်အတွေ့အကြုံများစွာတင်ပြသက်သေခံများစွာ ပေးနိုင်ပါတယ်။

တနှစ်ထက်တနှစ် အုံးပင်၊ သရက်ပင်၊ မြောက်များစွာသောအပင်တွေ ရေခန်းခြောက်မှု ကြောင့် သေကြေပျက်စီးနေသောအခြေအနေများ၊ ဒေသ များစွာ ရှိနေပါတယ်။ ဒီအခြေအနေတွေသည်သိလျှင် ကျေးဇူးတင်ပါသည်။ ဝိညာဉ်သဘောနဲ့ နားထောင်မည်ဆိုနေဟမိကဲ့သို့ သင်ခံစားရမှာပါ။ သူတို့ရဲ့အခြေအနေ၊ သူတို့ရဲ့အခက်အခဲ၊ ခံစားချက်၊ သင့်နှလုံးသား၌ခံစားချက်တခုရရှိသွား မှာဖြစ်ပါတယ်။ (ဟာလေလုယာ)။ နှလုံးသားနှင့်ယူကျင့်သုံးခြင်းဟာ သင့်ဘဝအသက်တာအတွက် သမ္မာတရားကိုပြုစုသူဖြစ်ပါသည်။ ဝိညာဉ်အ

လွမ်းဓာတ်နှင့် ခံစားနားဆင်တတ်ရင် အမြဲ တမ်း သတိရစရာဖြစ်သွားမှာပါ။ ကမ္ဘာ့အခြေ အနေနှင့် သေးငယ်ရိုးသားတဲ့ ဥပမာ လေးတခု ပါ။ မိတ်ဆွေကိုကျွန်တော်အညံ့စားတယောက် မဟုတ်ကြောင်းသိပါသည်။ အထူးသဖြင့် ယုံ ကြည်သူတဦးဖြစ်မည်သိသောကြောင့် သာ၍ လေးစားသည်။ သာ၍အထင်ကြီးသည်။ သမ္မာ ကျမ်းတချက်နှင့်အညီ ကျွန်တော်သင့်ကို တန် ဘိုးထားသည်။ သင်သည် ‘မင်းစည်းစိမ်ရှိသော ယဇ်ပုရောဟိတ်အမျိုးဖြစ်ပါတယ်’ ဒီနေ့ခေတ် အခြေအနေတိုးတက်ရှိနေသည့်အတွက်ကြောင့် သင်သည်သာ၍ကျွန်ုပ်ထက်ကမ္ဘာ့ရဲ့အခြေအနေ တွေ၊ တိုင်းနိုင်ငံရဲ့အခြေအနေတွေ ကျွန်တော် ထက် ဦးစွာသိမည်။ ပို၍သိမည်။ သင်သည် ‘အီးမေး’၊ ‘အင်တာနက်’ နှင့်အကျွမ်းဝင်နေသူ ဖြစ်မှာပါ။ သင်နားလည်ဖို့အတွက် ကျွန်ုပ်မ သွန်သင်ပါ။ သင်မမေ့ဖို့နဲ့သမ္မာကျမ်းစာရည် ညွှန်းချက်ကို မမေ့ဖို့ကူညီသူပါ။

ဒီနေ့လောကီသားတို့သည် မိမိ တို့၏လုံခြုံမှုကို မိမိတို့၏ပညာ၊ မိမိတို့၏ ဉာဏ်၊ ထင်ကြေးတွေနဲ့ရှာဖွေနေကြပါ တယ်။ မှားယွင်းစွာ ယုံကြည်မှုတွေနဲ့လုံခြုံမှုရှာဖွေနေ သူထဲမှာ သတိလက်လွတ်ဖြင့် သင်မပါဝင်မိဖို့၊ ကျွန်ုပ်ကူညီသတိပေးပါရစေ။ လကမ္ဘာပေါ်မှာ လုံခြုံမှုရှာဖွေတည်ဆောက်နေ သူကိုအတုမယူ မိဖို့၊ တိုင်းနိုင်ငံတွေကို မိမိတို့၏လုံခြုံမှုဖြင့် ထားရှိသူများနည်းတူမဖြစ်ဖို့၊ ဒေါ်လာငွေကြေး သာလျှင် အောင်မြင်ခြင်းဟု တိုးတက်ခြင်းဟုမ ယုံကြည်သူတွေလို မရှာဖွေ မိဖို့၊ လကမ္ဘာပေါ် မှာ ဗာဗုလုန်ရဲတိုက်ကြီးဆောက်နေသာ သိပ္ပံပ

ညာရှင်တွေလို ကျွန်တော်တို့လဲ ကမ္ဘာ၊ နိုင်ငံ၊ ငွေ ကြေး၊ လူမျိုးများ ကိုအခြေထားပြီး လုံခြုံမှု ဗာဗုလုန်ရဲတိုက် မဆောက်မိဖို့ရန် ကျွန်ုပ် တိုက်တွန်းနှိုးဆော်ပါရစေ။ အာကာသလကမ္ဘာ လုံခြုံမှုမရ၊ လောက ကမ္ဘာမ ရ၊ နိုင်ငံမရ၊ ရှင် ဘုရင်လူမျိုး ဘယ်အရာမှလုံခြုံ မှမရနိုင်၊ အား လုံးပျက်စီးကျွမ်းလောင်အရည် ပျော်လိမ့်မည်။ အာကာသကောင်းကင်မြေကြီး ဘုရားသခင်ရဲ့ မဟာတန်ခိုးတော်ကြောင့် ပျောက်ကွယ်သွား ပါလိမ့်မည်။(ဘုရားရှင်နာမ သာ၍ဘုန်းကြီးပါ စေ) ။

ဖော်ပြချက်အားလုံး ခေတ္တယာယီလုံခြုံမှု ဟု နားလည်ပါ။ မိမိ၏အစွမ်းနှင့်အောင်မြင်နိုင် ရန် သင်၌ကြိုးစားကြံစည်ခြင်းထက် သမ္မာကျမ်း ၏အဆုံးအမကိုခံယူပြီး အစပြုပါ။ (မာ၁၆:၂၅) အကယ်၍ ဘုရားသခင်ပေးသောလုံခြုံမှုထက် အခြားသောတနေရာရာမှာ လုံခြုံစိတ်ချမှုသင် တွေ့ပါက ကိုယ်နှင့်စပ်ဆိုင် သောသူကို ကိုယ် နှင့်အမျှချစ်ပါဟူသော ခရစ်တော်၏ရွှေ့ပညတ် တော်ကိုသတိရပြီး အားလုံးကိုခေါ်ဆောင်သွား ဖို့မမေ့ပါနဲ့။ သင်တယောက်တည်း အသက်ရှင် ဖို့၊ ကမ္ဘာဦးကပင် ဘုရားသခင်မရည်ရွယ်ပါ။ သင်တယောက်တည်း လုံခြုံစိတ်ချရန်ကောင်း ကင်ရွှေ့ပြည်ကိုမပေးပါ။ အဆုံးနိဂုံး၌သင်နေ ထိုင်သောကမ္ဘာ၊ သင်နေထိုင်သောနိုင်ငံ၊ သင့် တိုက်၊ သင့်ကား၊ ဘုရားသခင်က အလွဲလုံခြုံမှု မပေးနိုင်ဘဲ ပျက်စီးရာအပုံပုံဟုနားလည်ရင်း၊ အရာရာ၌သမ္မာကျမ်း၌သာ ရှင်းလင်းပြတ်သား သော ခွဲခြားပိုင်းခြားခြင်း၊ ဉာဏ်ပညာဘုရားသ ခင်ကောင်းကြီးသာ၍သွန်းလောင်းပါစေ(အာမင်)။

‘ ဆာငတ်မှုရှိသူတိုင်းအတွက်. . ’

၁။ ကမ္ဘာကြီးဟာ ပြိုတော့မဲ့မိုးပမာ  
 ငိုမဲ့မဲ့ မျက်နှာထားနဲ့ခံစားနေရတာကို တွေ့ရတယ်။ ။  
 ကမ္ဘာပေါ်ရှိ ပုပုရွရွသတ္တဝါတွေလဲ  
 သူနိုင်ငါနိုင် ယှဉ်ပြိုင်လို့  
 သတ်ဖြတ်နေကြတာကို တွေ့ရတယ်။ ။

၂။ ဒီတော့. . . .  
 လက်ရာတော်တွေလဲ ပျက်သုဉ်းပြီ  
 သမ္မာတရားတွေလဲ ဆွေးမြေ့ပြီ  
 မေတ္တာတရားတွေလဲ ယိုယွင်းလို့  
 ယုံကြည်ခြင်းတွေ ကင်းမဲ့ကြပြီ

၃။ ဒါကြောင့်. . .  
 မြက်စားတဲ့သတ္တဝါတွေလဲ အစွယ်ထွက်ပြီ  
 ဖားချင်းဖားတွေ ကိုက်စားပြီ  
 ကျားချင်းကျားတွေသတ်စားပြီ  
 မြွေချင်းမြွေတွေလဲ မျိုကြပြီ

၄။ ဪ. . .  
 ခိုလှုံရာမဲ့ဖြစ်နေတဲ့လောကကြီးထဲမှာ  
 အနိဋ္ဌာရုံ ကြမ္မာဆိုးတွေနဲ့  
 လျှောက်လှမ်းခဲ့မရေရာ  
 တွေဝေကာ ဘဝအမှောင်တိုက်မှာ  
 ယောင်ချာချာမွန်းကာကျပ်ပြီမို့  
 အေးမြတဲ့အသက်စမ်းရေကို  
 ဆာလောင်မှုကင်းမဲ့စေဖို့  
 ယေရှုရှင်ပြင်ဆင်ပေးခဲ့  
 “ ရေငတ်သောသူလာပါစေ၊  
 အလိုရှိသောသူအဘိုးမပေးဘဲ အသက်ရေကိုယူပါစေ ”

ဘုန်း (တံတေး)



